



प्रथम इकाई परीक्षा: 2013-2014

सेट ए

कक्षा : छठी

विषय : हिंदी

दिनांक : 29.04.13

अधिकतम अंक : 40

निर्धारित समय : 1 ½ घंटे

सामान्य निर्देश -

- इस प्रश्न के चार खंड हैं- क, ख, ग और घ। चारों खंडों के उत्तर देना अनिवार्य है।
- प्रश्नों के सभी उपभागों के उत्तर क्रमशः दीजिए।
- इस प्रश्न-पत्र में 6 प्रश्न और 3 मुद्रित पृष्ठ हैं।

खंड क

1. निम्नलिखित गद्यांश पढ़कर दिए गए प्रश्नों के उत्तर दीजिए:

5

इस संसार की सबसे अनमोल वस्तु है 'समय'। यह किसी के अधीन नहीं रहता और नहीं किसी के लिए रुकता है। कुछ व्यक्ति सदा ही समय की कमी का रोना रोते रहते हैं। ऐसे व्यक्ति समय का सही सदुपयोग नहीं कर पाते। कहते हैं कि 'समय ही धन है' परंतु मेरे विचार में तो यह 'धन' से भी अधिक मूल्यवान है। समय की कद्र करने वाले व उसका सदुपयोग करने वाले ही सदा सफल होते हैं तथा उन्नति के पथ पर अग्रसर होते हैं।

(क) उपर्युक्त गद्यांश का सही शीर्षक क्या होगा ?

1

- (i) रोते व्यक्ति (ii) समय (iii) यह धन (iv) अग्निपथ

(ख) समय किसके लिए नहीं रुकता है ?

1

- (i) अमीर आदमी के लिए (ii) गरीब आदमी के लिए (iii) सभी के लिए (iv) किसी के लिए नहीं

(ग) समय किससे अधिक मूल्यवान है ?

1

- (i) धन से अधिक (ii) व्यक्ति से अधिक (iii) मित्र से अधिक (iv) जीवन से अधिक



- (घ) 'संसार' शब्द का पर्यायवाची कौन सा शब्द नहीं होगा ? 1
- (i) जग (ii) जगत (iii) दुनिया (iv) पृथ्वी
- (च) आपके अनुसार समय का क्या महत्त्व है ? 2

2. निम्नलिखित पद्यांश पढ़कर दिए गए प्रश्नों के उत्तर दीजिए: 5

हम सब मिलकर नया समाज बनाएँगे,
हम सब मिलकर देश की पीड़ा दूर भगाएँगे,
जाति-पात की सीमाएँ लाँघकर,
सबको गले हम लगाएँगे।
देश में आएगी परिवर्तन की लहर अवश्य,
जब हम सब मिल जाएँगे।

- (क) कवि मिलकर क्या बनाने की बात कर रहा है ? 1
- (i) घर (ii) जाति-पात (iii) परिवार (iv) नया समाज

- (ख) कवि किसकी लहर लाने के लिए कहता है ? 1
- (i) समुद्र की (ii) नदी की (iii) परिवर्तन की (iv) झरने की

- (ग) कवि किसकी सीमाएँ लाँघने की बात करता है ? 1
- (i) भेद-भाव की (ii) जाति-पात की (iii) देश की (iv) विदेश की

- (घ) उपर्युक्त पद्यांश में पीड़ा का अर्थ क्या है? 1
- (i) दर्द (ii) खुशी (iii) उल्लास (iv) विश्वास

- (च) उपर्युक्त पद्यांश से हमें क्या शिक्षा मिलती है ? 2

खंड ख

3. कोष्ठक में दिए गए निर्देशानुसार उत्तर दीजिए - 14

- (क) पंजाबी, संस्कृत, अंग्रेजी, उर्दू (भाषाओं की लिपियाँ बताइए।) 4
- (ख) दुध, कवी, पयास (शब्दों को शुद्ध रूप में लिखिए।) 3



- (ग) अंदर, दिन (शब्दों के विलोम शब्द लिखिए।) 2
(घ) पहाड़, वस्त्र (शब्दों के दो-दो पर्यायवाची शब्द लिखिए।) 2
(च) चाची, मौसी (शब्दों के लिंग बदलिए।) 2

4. विजन, कंठ और शताब्दी शब्दों के अर्थ लिखिए। 3

खंड ग

5. निम्नलिखित प्रश्नों के उत्तर दीजिए -

- (क) 'बचपन' पाठ की लेखिका का नाम लिखिए। 1
(ख) चिड़िया को किन-किन चीजों से प्यार है ? 2
(ग) आशय स्पष्ट कीजिए - 2
रस उड़ेलकर गा लेती है।
(घ) लेखिका के बचपन और तुम्हारे बचपन में क्या अंतर है ? 2

खंड घ

6. 'समाचार पत्र' विषय पर दिए गए संकेतों के आधार पर लगभग 80 शब्दों में अनुच्छेद लिखिए। 5

- (i) विभिन्न प्रकार के समाचार पत्र (ii) समाचार पत्र के लाभ (iii) समाचार पत्र द्वारा ज्ञान में वृद्धि



Answer Key I

- 1 (ii) समय, (iv) किसी के लिए नहीं, (i) धन से अधिक, (iv) पृथ्वी, (iii) असफल
- 2 (iv) नया समाज (iii) परिवर्तन की (ii) जाति-पात की (i) दर्द (iii) विदेश
- 3 गुरुमुखी, देवनागरी, रोमन, फ़ारसी । दूध , कवि, प्यास, हानि । बाहर, रात । गिरि, पर्वत । वसन, चीर । चाचा, मौसा ।
- 4 निर्जन, गला, सौ वर्षों का समूह
- 5 कृष्णा सोबती
नदी, विजन, अन्न
चिड़िया मीठी आवाज़ में गाती है ।
खाना, पहनना व दिलचस्पियाँ
- 6 विषय-वस्तु, भाषा-शैली, भावाभिव्यक्ति



NcertHelp

© www.ncerthelp.com